

II

(Atti li l-pubblikazzjoni tagħhom mhijiex obbligatorja)

IL-KUMMISSJONI U L-KUNSILL

DEĊIŻJONI TAL-KUNSILL U TAL-KUMMISSJONI

tat-13 ta' Diċembru 2004

dwar il-konklużjoni tal-Ftehim ta' Stabilizzazzjoni u Assoċjazzjoni bejn il-Komunitajiet Ewropej u l-Istati Membri tagħhom, min-naħa l-waħda, u r-Repubblika tal-Kroazja, min-naħa l-oħra

(2005/40/KE/Euratom)

IL-KUNSILL TA' L-UNJONI EWROPEA,

IL-KUMMISSJONI TAL-KOMUNITAJIET EWROPEJ,

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikolu 310, flimkien ma' l-Artikolu 300(2), l-ewwel subparagrafu, l-aħħar sentenza u l-Artikolu 300(3), it-tieni subparagrafu tiegħu ⁽¹⁾,

Wara li kkunsidraw it-Trattat li jstabbilixxi l-Komunità Ewropea ta' l-Energija Atomika, u b'mod partikolari t-tieni paragrafu ta' l-Artikolu 101 tiegħu,

Wara li kkunsidraw il-proposta mill-Kummissjoni ⁽²⁾,

Wara li kkunsidraw il-kunsens tal-Parlament Ewropew ⁽³⁾,

Wara li kkunsidraw l-approvazzjoni tal-Kunsill mogħti skond l-Artikolu 101 tat-Trattat li jstabbilixxi l-Komunità Ewropea ta' l-Energija Atomika,

Billi:

- (1) Il-Ftehim ta' Stabilizzazzjoni u Assoċjazzjoni bejn il-Komunitajiet Ewropej u l-Istati Membri tagħhom, min-naħa l-waħda, u r-Repubblika tal-Kroazja, min-naħa l-oħra, gie ffirmat f'isem il-Komunità Ewropea, fil-Lussemburgu fid-29 ta' Ottubru 2001.

⁽¹⁾ Il-Komunità Ewropea hadet id-drittijiet u l-obbligi kollha tal-Komunità Ewropea tal-Faham u l-Azzar, wara l-iskadenza ta' din ta' l-aħħar fit-23 ta' Lulju 2003 (ĠU L 194, 23.7.2002, p. 35 u 36).

⁽²⁾ ĠU C 332 E, 27.11.2001, p. 2.

⁽³⁾ ĠU C 177 E, 25.7.2002, p. 122.

- (2) Id-disposizzjonijiet kummerċjali li jinsabu f'dan il-Ftehim huma ta' natura eċċezzjonali, marbutin mal-politika implimentata fil-qafas tal-proċess ta' stabilizzazzjoni u assoċjazzjoni u ma jikkostitwux, għall-Unjoni Ewropea, xi preċedent fil-politika kummerċjali tal-Komunità fir-rigward ta' pajjiżi terzi li mhumiex dawk tal-Balkani tal-Punent.

- (3) Id-disposizzjonijiet ta' dan il-Ftehim li jaqgħu fil-firxa ta' applikazzjoni tal-Parti III, it-Titolu IV tat-Trattat li jstabbilixxi l-Komunità Ewropea jorbtu lir-Renju Unit u l-Irlanda bħala Partijiet Kontraenti separati, u mhux bħala parti mill-Komunità Ewropea, sakemm ir-Renju Unit jew l-Irlanda (kif ikun il-każ) jinnotifikaw lir-Repubblika tal-Kroazja li sar/et marbut/a bħala parti mill-Komunità Ewropea skond il-Protokoll dwar il-posizzjoni tar-Renju Unit u l-Irlanda anness mat-Trattat dwar l-Unjoni Ewropea u t-Trattat li jstabbilixxi l-Komunità Ewropea. L-istess japplika għad-Danimarka, skond il-Protokoll anness ma' dawk it-Trattati dwar il-posizzjoni tad-Danimarka.

- (4) Dan il-Ftehim għandu jiġi approvat,

IDDEĊIDEW KIF ĠEJ:

Artikolu 1

1. Il-Ftehim ta' Stabilizzazzjoni u Assoċjazzjoni bejn il-Komunitajiet Ewropej u l-Istati Membri tagħhom, min-naħa l-waħda, u r-Repubblika tal-Kroazja, min-naħa l-oħra, l-Annessi u l-Protokoll li annessi miegħu u d-dikjarazzjonijiet meħmuża ma' l-Att Finali huma b'dan approvati f'isem il-Komunità Ewropea u l-Komunità Ewropea ta' l-Energija Atomika.

2. It-testi msemmija fl-ewwel subparagrafu huma meħmuża ma' din id-Deciżjoni ⁽⁴⁾.

⁽⁴⁾ Il-verżjoni lingwistika bil-Malti tal-Ftehim ta' Stabbilizzazzjoni u Assoċjazzjoni bejn il-Komunitajiet Ewropej u l-Istati Membri tagħhom, min-naħa l-waħda, u r-Repubblika tal-Kroazja, min-naħa l-oħra, ser tiġi ppubblikata wara li tkun giet approvata mill-Kunsill ta' Stabbilizzazzjoni u Assoċjazzjoni UE — Kroazja.

Artikolu 2

1. Il-posizzjoni li għandha tittiehed mill-Komunità fi hdan il-Kunsill ta' Stabbilizzazzjoni u Assoċjazzjoni u fi hdan il-Kumitat ta' Stabbilizzazzjoni u Assoċjazzjoni meta dan ta' l-aħħar hu mogħti s-setgħa li jaġixxi mill-Kunsill ta' Stabbilizzazzjoni u Assoċjazzjoni għandha tiġi determinata mill-Kunsill, fuq proposta mill-Kummissjoni, jew, fejn xieraq, mill-Kummissjoni, kull wiehed skond id-disposizzjonijiet korrispondenti fit-Trattati.

2. Il-President tal-Kunsill għandu, skond l-Artikolu 111 tal-Ftehim ta' Stabbilizzazzjoni u Assoċjazzjoni, jippresjedi l-Kunsill ta' Stabbilizzazzjoni u Assoċjazzjoni. Rappreżentant tal-Kummissjoni għandu jippresjedi l-Kumitat ta' Stabbilizzazzjoni u Assoċjazzjoni, skond ir-Regoli ta' Proċedura tiegħu.

3. Id-deċiżjoni li jiġu ppubblikati d-deċiżjonijiet tal-Kunsill ta' Stabbilizzazzjoni u Assoċjazzjoni u l-Kumitat ta' Stabbilizzazzjoni u Assoċjazzjoni fil-*Ġurnal Uffiċjali tal-Komunitajiet Ewropej* għandha tittiehed abbażi ta' kull każ mill-Kunsill u l-Kummissjoni rispettivament.

Artikolu 3

Il-President tal-Kunsill hu b'dan awtorizzat jagħzel il-persuni li jiġu mogħtija s-setgħa, fisem il-Komunità Ewropea, li jiddepożitaw l-att ta' notifika previst fl-Artikolu 127 tal-Ftehim. Il-President tal-Kummissjoni għandu jiddepożita l-atti ta' notifika msemmija fisem il-Komunità tal-Faham u l-Azzar u l-Komunità ta' l-Energija Atomika.

Magħmula fi Brussel, 13 ta' Diċembru 2004

Għall-Kunsill

Il-President

B. R. BOT

Għall-Kummissjoni

Il-President

J. M. BARROSO